

Need to establish a Tribal University / University Centre in Tapi district, Gujarat-laid

श्री प्रभुभाई नागरभाई वसावा (बारडोली) : मैं सरकार का ध्यान मेरे संसदीय क्षेत्र बारडोली, गुजरात की ओर आकर्षित करना चाहता हूँ। हमारा संसदीय क्षेत्र बहुत बड़ा है और जनजाति बाहुल ग्रामीण क्षेत्र हैं। और इसमें उकाई डैम के साथ-साथ तापी, अंबिका, पूर्णा जैसी अनेक छोटी-बड़ी नदियां बहती हैं। इन नदियों के किनारे पर कई गांव बसे हुए हैं। यह इलाका महाराष्ट्र बॉर्डर से जुड़ा होने के साथ साथ पहाड़ी इलाका भी है। यहाँ के जंगल विस्तार में आदिवासी समाज के लोगों की संख्या बहुत ही ज्यादा है। आपके संज्ञान में यह भी लाना है कि तापी जिले में आदिवासी लोगों की जनसंख्या 80 से 84 प्रतिशत है। महोदय, तापी जिले में ट्राइबल यूनिवर्सिटी न होने के कारण यहाँ के मेधावी छात्रों को ऊच्च शिक्षा से वंचित होना पड़ जाता है या फिर उन्हें काफी दूर जाना पड़ता है। ऐसी परिस्थिति में मैं माननीय शिक्षा मंत्री जी से तापी जिले में ट्राइबल यूनिवर्सिटी अथवा ट्राइबल यूनिवर्सिटी सेंटर के खोले जाने हेतु माँग करता हूँ।